

ТАҚРИЗ

ба автореферати диссертатсияи Мансурова Дилрабо Қодирҷоновна дар мавзуи “Шароитҳои педагогии рушди салоҳиятҳои маърифатӣ-эҷодии бачагони синни калони томактабӣ дар муассисаҳои таҳсилоти томактабии Ҷумҳурии Тоҷикистон”, ки барои дарёфти дараҷаи илмии номзади илмҳои педагогӣ аз рӯи ихтисоси 13.00.06 – Назария ва методикаи тарбия (13.00.06.01 – Назария ва методикаи тарбияи томактабӣ) пешниҳод шудааст

Мубрам ва муҳим будани таҳқиқоти диссертатсионии докталаби дараҷаи илмӣ Мансурова Дилрабо Қодирҷоновна дар он аст, ки мавзуи хеле муҳим - шароитҳои педагогии рушди салоҳиятҳои маърифатӣ-эҷодии бачагони синни калони томактабӣ дар муассисаҳои таҳсилоти томактабии Ҷумҳурии Тоҷикистонро, ки то ба имрӯз аз ҷониби олимону педагогҳои ҷумҳурӣ ба таври мукаммалу алоҳида таҳқиқи илмӣ-амалии он анҷом дода нашудааст, барои омӯзишу таҳқиқоти диссертатсионӣ интиҳоб ва коркард кардааст.

Дар диссертатсия адабиёти педагогӣ ва психологӣ оид ба муайян намудани асосҳои назариявӣю методологӣю ташаккули салоҳиятҳои маърифатӣю эҷодии бачагони синни калони томактабӣ дар муассисаҳои таҳсилоти томактабии Ҷумҳурии Тоҷикистон, асосҳои назариявӣю салоҳиятҳои маърифатӣю эҷодии бачагони синни калони томактабӣ, салоҳиятҳои умумитаълимӣю маърифатӣю эҷодии бачагони синни калони томактабӣ ва шароитҳои ташкилию педагогӣ ва амсилаи ташаккули салоҳиятҳои маърифатӣю эҷодии бачагони синни калони томактабӣ дар муассисаҳои таҳсилоти томактабӣ мавриди баррасӣ қарор ёфта, чараҳои баргузорию озмоишҳои педагогии асоснок намудани самаранокию амсилаи коркард ва мавриди тасвибу озмоиш қарордодашуда натиҷагирӣ ва шарҳу тавсиф шудаанд.

Муаллифи таҳқиқоти диссертатсионӣ хеле дуруст ва воқеъбинона таъкид кардааст, ки муассисаи томактабӣ бояд ба талабагон имконият фароҳам оварад, ки ихтироъ қардан ва гузаронидани тадқиқот, фаҳмидан ва азҳуд қардани чизҳои нав, баёни нуқтаи назари худ, ташаккули баёни озод, қабули қарорҳо ва ҷустуҷӯи маълумоти заруриро ёд гиранд, пас зарур аст мураббӣ-омӯзгор бо афзори арзёбии муваффақияти кӯдакон дар азҳудкунии ин натиҷаҳо, фароҳам овардани имкони муайян қардани ҷиҳатҳои қавӣ ва заъфи ҳар як кӯдак дар раванди азҳудкунии малақаҳои муайян барои сохтани фазои инфиродии таълимӣ талош варзад.

Вобаста ба ин, масъалаи ташаккули шароитҳои ташкилию педагогӣ ва амсилаи ташаккул ва баҳодиҳии фаъолияти маърифатӣ ва эҷодии бачагони синни калони томактабӣ дар муассисаҳои томактабии Ҷумҳурии Тоҷикистон муҳим арзёбӣ шуда, аҳамияти тадқиқоти мазкурро муайян мекунад.

Арзишмандии кори диссертатсионии Мансурова Дилрабо ба таври зайл арзёбӣ намудан мумкин аст:

- дастгоҳи илмӣ татқиқот мувофиқи талабот ба иҷрои корҳои илмӣ-таҳқиқотӣ дар соҳаи педагогика таҳия ва роҳандозӣ карда шудааст;

- дар заминаи омӯхта шудани дараҷаи коркарди мавзӯ аз тарафи олимони тоҷику хориҷӣ асосҳои педагогии ташаккули салоҳиятҳои маърифатӣ эҷодии бачагони синни калони томактабӣ мавриди таҳлилу баррасӣ қарор гирифтааст ва дар ин замина пешниҳоду хулоса ва тавсияҳои методӣ манзур шудааст;

- мазмун ва муҳтавои кори диссертатсионӣ ба нақшаи таҳиякардашуда мувофиқат менамояд;

- муаллиф кӯшиш намудааст масъаларо вобаста ба талаботи ҷомеаи муосир ва имкониятҳои муассисаҳои таҳсилоти томактабии Ҷумҳурии Тоҷикистон ва татбиқ кунад. Барои иҷрои ин амал кӯшиш намудааст аз сарчашмаҳои мавҷудаи илмӣ зиёд оид мавзӯи таҳқиқоташ баҳрабардорӣ намуда, маводи назариявиро бо таҷрибаи амалӣ алоқаманд намояд;

- ташкилу баргузориҳои кори озмоишӣ ба муаллиф имконият додааст, ки шароитҳои педагогии ташаккули салоҳиятҳои маърифатӣ эҷодии бачагони синни калони томактабро муайян намуда, роҷеъ ба ин масъала андешаю тавсияҳои арзишманди худро иброз ва ироа намояд;

- хулосаҳои бобҳои аввал ва дуюм, хулосаи умумӣ ба мақсаду вазифаҳои татқиқот, мазмуни матн ва натиҷагирӣ аз қисмати назариявӣ ва амалии кор мувофиқат менамояд;

- ҳангоми иҷрои таҳқиқоти диссертатсионӣ муаллиф аз сарчашмаҳои илмӣ-назариявӣ, осори адибон, анъанаву арзишҳои миллӣ, татқиқотҳои олимони ва ғайра хеле моҳирона ва хуб истифода кардааст.

Аҳамияти амалии таҳқиқот дар он аст, ки натиҷаи амалии таҳқиқот ва тавсияҳои методӣ, ки таҳия ва ироа шуданд, имконият медиҳанд, ки ташаккули салоҳиятҳои маърифатӣ эҷодии бачагони синни калони томактабӣ дар муассисаҳои таҳсилоти томактабӣ босамар таъмин ва татбиқ карда шаванд.

Автореферати диссертатсия ва мақолаҳои дар нашрияҳои илмӣ тақризшаванда батабърасондаи доктараб мазмуни асосии диссертатсияро инъикос мекунад.

Хулоса, диссертатсияи Мансурова Дилрабо Қодирҷоновна дар мавзуи “Шароитҳои педагогии рушди салоҳиятҳои маърифатӣ-эҷодии бачагони синни калони томактабӣ дар муассисаҳои таҳсилоти томактабии Ҷумҳурии Тоҷикистон ба талаботи КОА назди Президенти Ҷумҳурии Тоҷикистон, Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, № 267) ва Дастурамал оид ба тартиби барасмиятдорӣ диссертатсияҳо барои дарёфти дараҷаи илмии доктори фалсафа (PhD)-доктор аз рӯи ихтисос, номзади илм ва доктори илм, авторефератҳо ва мақолаҳои илмӣ чопшуда доир ба мавзуи диссертатсия ҷавобгӯ буда, муаллифи он сазовори дарёфти дараҷаи илмии номзади илмҳои педагогӣ аз рӯи ихтисоси 13.00.06 – Назария ва методикаи тарбия (13.00.06.01 – Назария ва методикаи тарбияи томактабӣ) мебошад.

Номзади илмҳои педагогӣ, дотсенти
кафедраи педагогикаи умумидонишгоҳии
Донишгоҳи байналмилалӣ
забонҳои хориҷӣ Тоҷикистон
ба номи Сотим Улуғзода



Шарифов Мухсин
Ғаффорович

27.08.2024

Маълумот барои тамос: 734019. ш. Душанбе, кӯчаи Муҳаммадиев,
17/6. Донишгоҳи байналмилалӣ забонҳои хориҷӣ Тоҷикистон ба
номи Сотим Улуғзода
Тел.: +992 372325000; Факс: +992 372325003; Сомона: www.ddzt.tj

Имзои Шарифов Мухсин Ғаффоровичро тасдиқ мекунам.

Сардори раёсати кадр ва корҳои махсуси
Донишгоҳи байналмилалӣ забонҳои хориҷӣ
Тоҷикистон ба номи Сотим Улуғзода



 Юсупова Б.Ғ.